

Tūkungá, Konga 2

Hili ha lēsoni 'inisititiuti fekau'aki mo e mali ta'engatá, na'e fakatou ongo'i 'e Lui mo 'Ema ke na fakahoko ha ngaahi liliu pea falala lahi ange ki he 'Eiki. 'I he taimi 'oku a'u atu ai 'a Lui ki he kalasi 'inisititiuti he uike hono hokó, 'okú ne tangutu he tafa'aki 'o 'Emá 'o fakafe'iloaki ange ia. Na'á na hoko ko ha ongo kaungāme'a lelei 'i he fakalau 'a e taimi. 'Okú na palani ha ngaahi 'ekitiviti lahi ke na lava ai 'o feohi mo toe maheni ange. Hili ha taimi, 'okú na feongo'i'aki ha ngaahi ongo mālohi.

Ka 'oku 'i ai ha ngaahi me'a 'oku tokanga ki ai 'a 'Ema. 'Okú 'i ai ha'ane lisi 'o e ngaahi 'ulungaanga 'okú ne fie ma'u 'i ha husepānití. 'Okú ma'u 'e Lui ha kongā lahi 'o e ngaahi 'ulungaanga ko 'ení, kae 'ikai ko ia kotoa.

'Okú kamata foki ke ongo'i manavasi'i 'a Lui. 'Okú ne 'ofa 'ia 'Ema, ka 'i he'ene mamata ki he maumau e nofo-mali 'a 'ene ongomātu'á, 'okú ne manavasi'i na'a fehālaaki 'ene fili malí. 'Okú ne fakakaukau'i fakalelei 'a e me'a kotoa pē kuó ne ako fekau'aki mo 'Ema mei he'ena ngaahi fepōtalanoa'akí mo e a'usia fakatahá. 'Okú ne ongo'i 'oku fenāpasi 'ena ngaahi taumu'á pea 'okú ne fie kole kia 'Ema ke na mali, ka 'oku kei lahi pē ha ngaahi me'a 'oku 'ikai ke ne 'ilo. 'Okú lotua 'e Lui ha faka'ilonga ko 'Ema 'a e fili totonú. Ka kuo te'eki ai hoko ha me'a.

- Fakakaukau ki he me'a na'á ke ako mei he kongā 2 'o e naunau teuteú. Ko e hā 'e lava 'o tokoni kia 'Ema 'i he'ene founa ki hono kumi hano malí? Ko e hā ha ngaahi palopalema te tau lava 'o fehangahangai mo ia kapau 'oku fu'u ma'ulalo pe fu'u mā'olunga 'etau ngaahi 'amanaki ki ha taha 'e lava ke hoko ko hatō malí?
- Ko e hā 'e ala tokoni ke mahino kia Lui 'ene manavasi'i? Ko e hā 'e ala tokoni ke mahino kiate ia 'a hono ma'u 'o e fakahaá? (Mahalo te ke fie vakai'i 'a e kongā tolu 'o e naunau teuteú.)
- Ko e hā ha ngaahi 'ekitiviti pe a'usia 'e lava 'o tokoni ki ha ongo me'a ke na fakatupulaki ha vā fakakaungāme'a peá na feako'aki lahi ange ai kau ki hona ngaahi 'ulungāngá, tō'ongá, mo e ngaahi tu'unga 'ulungaanga mahu'ingá? Ko e hā ha 'ulungaanga 'e taha pe ua 'o e Fakamo'uí 'okú ke 'amanaki ke fakatupulaki 'i ho'o teuteu ki he nofo-malí pe 'i he hokohoko atu ho'o nofo-malí?